

महाराष्ट्र राज्यातील अल्पसंख्याकाकडून चालविण्यात येणा-या शैक्षणिक संस्थाना धार्मिक/भाषिक अल्पसंख्याक म्हणून दर्जाची मान्यता देण्यासाठी कार्यपध्दती, अटी व शर्ती विहित करण्याबाबत.

महाराष्ट्र शासन

अल्पसंख्याक विकास विभाग,

शासन परिपत्रक क्रमांक : अवि-२०१०/प्र.क्र.५९/१०/कार्या-५,

मंत्रालय, मुंबई-४०० ०३२.

दिनांक : २५ जून, २०१०.

शासन निर्णय, अल्पसंख्याक विकास विभाग, क्र. अशैसं-२००८/
प्र.क्र.१३३/२००८/का.-१, दि.४ जुलै, २००८.

परिपत्रक :- संदर्भाधीन शासन निर्णयातील परि.(५),४,५,६ व ७ अन्वये अल्पसंख्याक दर्जा प्राप्त अनुदानित/विना-अनुदानित शैक्षणिक संस्थांच्या/महाविद्यालयांच्या अभ्यासक्रमाकरिता मंजूर जागांमधील अनुक्रमे ५०%/५१ % जागांवर अल्पसंख्याक विद्यार्थ्यांना द्यावयाच्या प्रवेशाबाबतच्या तरतुदी नमूद केल्या आहेत. त्याचप्रमाणे या शासन निर्णयातील परि.(५) ४ अन्वये दर्जाप्राप्त शैक्षणिक संस्थांचे (अ) विनाअनुदानित संस्था आणि विनाअनुदानित व अनुदानित भाषिक अल्पसंख्याक संस्था ज्यांचे माध्यम मान्यताप्राप्त अल्पसंख्याक भाषा आहे अशा संस्था, तसेच (ब) अनुदानित संस्थांच्या बाबतीत (ज्यांचे शैक्षणिक माध्यम मान्यताप्राप्त अल्पसंख्याक भाषा आहे अशा अनुदानित भाषिक अल्पसंख्याक संस्था वगळून) अशा संस्था, असे वर्गीकरण करण्यात आले आहे. या (अ) व (ब) प्रकारच्या बहुतांशी दर्जा प्राप्त शैक्षणिक संस्थानी सन २००८-०९ तसेच २००९-१० या शैक्षणिक वर्षामध्ये उक्त शासन निर्णयातील परि.(५),४,५,६ व ७ मधील तरतुदीनुसार प्रवेशप्रकिया न राबविता अल्पसंख्याक कोटयातील जागांवर बिगर अल्पसंख्याक विद्यार्थ्यांना प्रवेश दिला असल्याचे शासनास आढळून आले आहे. संदर्भाधीन शासन निर्णयातील परि.(५), ४, ५, ६ व ७ येथील तरतुदींचे काटेकोरपणे पालन व्हावे व त्यानुसार वरील (अ) व (ब) प्रकारच्या दर्जा प्राप्त शैक्षणिक संस्थामधील अनुक्रमे ५०%/५१% कोटयातील जागांवर अल्पसंख्याक विद्यार्थ्यांना प्रवेश मिळणे सुलभ व्हावे याकरिता पुढीलप्रमाणे मार्गदर्शक सूचना देण्यात येत आहेत:-

(i) शासन निर्णय, दि.४जुलै,२००८ मधील परिच्छेद (५) मधील ४,५, ६ व ७ येथील विहित तरतुदीनुसार अल्पसंख्याक दर्जाप्राप्त अनुदानित व विनाअनुदानित शैक्षणिक संस्थानी विविध अभ्यासक्रमाकरिता मंजूर जागांमधील अनुक्रमे ५०% व ५१% जागांवर अल्पसंख्याक विद्यार्थ्यांना प्रवेश देण्याबाबत आवश्यक ती दक्षता घ्यावी,

(ii) विविध अभ्यासक्रमाकरिता अल्पसंख्याक कोटयातील उपलब्ध सर्व जागा (५०% वा ५१% जागां) नियमानुसार भरण्यासाठी तीन वेगवेगळ्या स्थानिक व सर्वाधिक खपाच्या वर्तमानपत्रात (यामध्ये संबंधित शैक्षणिक संस्थेस ज्या भाषिक प्रयोजनासाठी अल्पसंख्याक दर्जा प्रदान करण्यात आला आहे त्या संबंधित भाषिक वर्तमानपत्रासह) टळकपणे दिसू शकेल अशा ठिकाणी किमान तीन-तीन वेळा जाहिरात/ प्रसिध्दी देणे आवश्यक राहिल.

मा.२३/१०

Imp
B Chah

२५/७

(iii) ही जाहिरात/प्रसिध्दी अशासकीय संघटनेमार्फत एकत्रितपणे न देता ती प्रत्येक संस्थेने/ महाविद्यालयाने स्वतंत्रपणे देणे आवश्यक राहिल. या जाहिरातीमध्ये संस्थेचे/ महाविद्यालयाचे पूर्ण नाव-पत्ता, शैक्षणिक वर्ष, शाखा/अभ्यासक्रमाचे नाव, अल्पसंख्याक कोटयात भरावयाच्या एकूण जागा, प्रवेश अर्ज मिळण्याची व प्रवेश अर्ज दाखल करण्याची अंतिम मुदत, संस्थेच्या संकेतस्थळाचा पत्ता इ. बाबींचा स्पष्ट उल्लेख असणे आवश्यक राहिल.

(iv) अल्पसंख्याक कोट्यातील उपलब्ध जागांवर जर ५०%/५९% इतके अल्पसंख्याक विद्यार्थी उपलब्ध होऊ शकले नाहीत तर दर्जाप्राप्त अनुदानित व विनाअनुदानित शैक्षणिक संस्थानी या जागा गुणवत्तेवर आधारित प्रक्रियेद्वारे बिगरअल्पसंख्याक उमेदवारांमधून भरण्याकरिता अल्पसंख्याक विकास विभागाची विनिर्दिष्ट पूर्वपरवानगी घेणे आवश्यक आहे. यासाठी दर्जाप्राप्त अनुदानित व विनाअनुदानित शैक्षणिक संस्थानी आपला परिपूर्ण प्रस्ताव संबंधित शैक्षणिक वर्षातील त्या-त्या अभ्यासक्रमाच्या प्रवेशप्रक्रियेच्या अंतिम दिनांकापासून ६० दिवसांच्या आत मान्यतेसाठी या विभागास पाठविणे आवश्यक राहिल.

(v) अल्पसंख्याक दर्जाप्राप्त अनुदानित/विनाअनुदानित शैक्षणिक संस्थानी सलग तीन शैक्षणिक वर्षे विविध अभ्यासक्रमाकरिता अल्पसंख्याक कोटयात उपलब्ध अनुक्रमे ५०%/५९% जागा पूर्णपणे भरल्या नाहीत तर संदर्भाधीन शासन निर्णयातील परि.८ (ii) व (iii) येथील तरतुदीतर्गत अशा शैक्षणिक संस्थांचा अल्पसंख्याक दर्जा मागे घेण्याबाबत उचित कार्यवाही प्रस्ताविण्यात येईल.

२. सन २०१०-२०११ या शैक्षणिक वर्षापासून अल्पसंख्याक दर्जाप्राप्त सर्व अनुदानित/ विना-अनुदानित शैक्षणिक संस्थानी वरील (i) ते (v) येथील मार्गदर्शक सूचनांची काटेकोरपणे अंमलबजावणी करावी.

(एस.एस.काद्री)

सह सचिव, महाराष्ट्र शासन.

प्रति,

मा.मंत्री / मा. राज्यमंत्री (अविवि) यांचे खाजगी सचिव, मंत्रालय, मुंबई.

संचालक, महाराष्ट्र राज्य शैक्षणिक संशोधन व प्रशिक्षण परिषद, सदशिव पेठ, कुमठेकर मार्ग, पुणे-३०

संचालक, उच्च शिक्षण, शिक्षण संचालनालय, महाराष्ट्र राज्य, मध्यवर्ती इमारत, पुणे-४११००१.

संचालक, महाराष्ट्र राज्य तंत्र शिक्षण, ३ महापालिका मार्ग, मुंबई

सर्व अध्यक्ष/सचिव, अल्पसंख्याक दर्जाप्राप्त अनुदानित/ विनाअनुदानित शैक्षणिक संस्था.

प्र.सचिव, (अविवि), यांचे स्वीय सहायक, मंत्रालय, मुंबई.

निवडनस्ती (का-५).

२३

भारतीय संविधानानुसार व मंडल आयोगाने केलेल्या शिफारशीनुसार इतर मागासवर्गीयांना अकुषि विद्यापीठे व संलग्नित शासकीय/अशासकीय कला/वाणिज्य/विज्ञान/शिक्षणशास्त्र या शैक्षणिक संस्थांमधील प्रवेशासाठी आरक्षण

महाराष्ट्र शासन

उच्च व तंत्रशिक्षण आणि सेवायोजन विभाग,

शासन निर्णय क्रमांक : युएसजी-१४९३/(२४२८)/विशि-४

मंत्रालय विस्तार भवन, मुंबई-४०० ०३२,

दिनांक : २३ जून, १९९४.

- वाचा :**
१. शासन निर्णय, शिक्षण विभाग क्र. एमआयएस-१०७४/१३०३-एम, दिनांक २७ जून, १९७४.
 २. शासन निर्णय, सामान्य प्रशासन विभाग क्र. बीसीसी-१०९३/२१६७/सीआर-१४१/९३/१६-ब, दिनांक २३ मार्च, १९९४.
 ३. शासन निर्णय उच्च व तंत्रशिक्षण आणि सेवायोजन विभाग क्र. युएसजी-१४९३ (२४२८)/विशि-४, दि. १० मे, १९९४.
 ४. शासन निर्णय, उच्च व तंत्रशिक्षण आणि सेवायोजन विभाग क्र. युएसजी-१४९३/ (२४२८)/विशि-४, दि. १३ मे, १९९४.

शासन निर्णय : शासन निर्णय, शिक्षण विभाग क्र. एमआयएस-१०७४/१३०३-एम, दिनांक २७ जून, १९७४ अन्वये, शासकीय/अशासकीय शिक्षणसंस्थांमध्ये प्रवेशासाठी खालीलप्रमाणे आरक्षण विहित करण्यात आले आहे.

| | |
|---|------------|
| १. अनुसूचित जाती आणि नवब्रौद्ध | १३% |
| २. अनुसूचित जमाती (विनिर्दिष्ट भागाव्यतिरिक्त इतर भागातील धरून) | ७% |
| ३. विमुक्त आणि भटक्या जमाती | ४% |
| ४. इतर मागासवर्गीय | १०% |
| एकूण | ३४% |

२. शासन निर्णय, सामान्य प्रशासन विभाग क्र. बीसीसी-१०९३/२१६७/सीआर-१४१/९३/१६-ब, दिनांक २३-३-९४ अन्वये मंडल आयोगाच्या शिफारशीनुसार इतर मागासवर्गीयांना तसेच विमुक्त जाती व भटक्या जमातीकरिता खालीलप्रमाणे सुधारित आरक्षण विहित करण्यात आले आहे.

| | |
|--|------------|
| (अ) विमुक्त जाती (१४ व तत्सम जाती) | ३% |
| (ब) भटक्या जमाती (जानेवारी १९९० पूर्वीच्या २८ व तत्सम जाती) | २.५% |
| (क) भटक्या जमाती (धनगर व तत्सम जमाती, यादी जोडल्याप्रमाणे) | ३.५% |
| (ड) भटक्या जमाती (बंजारी व तत्सम जमाती, यादी जोडल्याप्रमाणे) | २% |
| (इ) इतर मागासवर्गीय (ओ.बी.सी.) | १९% |
| एकूण | ३०% |

३. शैक्षणिकसंस्थांमध्ये प्रवेश देण्यासाठी अपंग, संरक्षण सेवा, अनिवासी भारतीय, भारत सरकारचे नामनिर्देशित उभेदवार वगैरे विविध गटांकरिता सुद्धा आरक्षण असते. तेव्हा या सर्व बाबींचा विचार करून मागासवर्गीयांच्या घटनेत मान्य गटांकरिता १९९४-९५ या शैक्षणिक वर्षापासून शासकीय/अशासकीय, अनुदानित व विना अनुदानित कला, वाणिज्य, विज्ञान, शिक्षणशास्त्र इत्यादि संस्थांमध्ये खालीलप्रमाणे राखीव जागांचे प्रमाण विहित करण्याचा शासनाने निर्णय घेतला आहे.

| | |
|--|------------|
| १. अनुसूचित जाती व अनुसूचित जातीमधील बौद्धधर्म स्वीकारलेल्या व्यक्ती | १३% |
| २. अनुसूचित जमाती | ७% |
| ३. विमुक्त जाती (१४ तत्सम जाती) | ३% |
| ४. भटक्या जमाती (जानेवारी १९९० पूर्वीच्या २८ व तत्सम जाती) | २.५% |
| ५. भटक्या जमाती (धनगर व तत्सम जमाती, यादी जोडल्याप्रमाणे) | ३.५% |
| ६. भटक्या जमाती (बंजारी व तत्सम जमाती, यादी जोडल्याप्रमाणे) | २% |
| ७. इतर मागासवर्गीयांकरिता (ओ.बी.सी.) | १९% |
| एकूण | ५०% |

४. सदर आरक्षण प्रत्येक संस्थेमध्ये अभ्यासक्रमनिहाय असेल आणि ते मुक्त आणि मूल्याधारित जागांकरिता त्यांच्या त्यांच्या प्रमाणात असेल.

५. आरक्षित जागा या प्रथमतः भरण्यात याव्यात. मात्र आरक्षित जागांवर प्रवेश मिळाला तरी गुणवत्तेनुसार त्या उमेदवाराच्या अभ्यासक्रम किंवा संस्था याबाबतच्या काही किंवा सर्व फक्त वरच्या पसंतीकरिता अराखीव जागांमधून प्रवेश देण्यासाठी त्यांच्या विनंतीनुसार पुनर्विचार करण्यात यावा.

६. शैक्षणिकसंस्थांमध्ये प्रवेश देताना एखाद्या प्रवर्गाचा उमेदवार न मिळाल्यास ते आरक्षण अनुशेष म्हणून पुढे ओढण्यात येत नसल्यामुळे व ते त्याच वर्षी भरावयाचे असल्यामुळे मागासवर्गाच्या इतर गटांतील उमेदवारांना प्रवेश देऊन आरक्षण पूर्ण करण्यात यावे. यासाठी दिनांक २७ जून, १९७४ च्या परिच्छेद २ मध्ये दिलेल्या मार्गदर्शक तत्त्वानुसार कार्यवाही करण्यात यावी. मात्र अदलाबदलीने इतर प्रवर्गातून भरण्याची तरतूद करताना अशातऱ्हेने उपलब्ध मागासवर्गीयांची संख्या मूळ आरक्षण अधिक अदलाबदलीने झालेले विद्यार्थी यांची संख्या धरून ५०% पेक्षा अधिक असणार नाही.

७. मंडळ आयोगाच्या शिफारशीनुसार "क्रीमीलेयर" चे तत्त्व केंद्र शासनाने मान्य केले आहे. यासंदर्भात सविस्तर आदेश, समाजकल्याण, सांस्कृतिक कार्य, क्रीडा व पर्यटन विभागाकडून निर्गमित करण्यात आलेले आहेत. समाजकल्याण, सांस्कृतिक कार्य, क्रीडा व पर्यटन विभागाच्या आदेशाप्रमाणे पुढील कार्यवाही करण्यात यावी.

महाराष्ट्राचे राज्यपाल यांच्या आदेशानुसार व नावाने,

(मा. ना. कांबळे)

अवर सचिव, महाराष्ट्र शासन

भटक्या जमाती "क"

धनगर व त्यांच्या तत्सम जातींची यादी

धनगर :—(१) अहिर, (२) डांगे, (३) गटारी, (४) हंडे, (५) तेलवर, (६) हटकर
(७) हाटकर, (८) शोगर, (९) खुटेकर, (१०) तेलंगी, (११) तेल्लारी,
(१२) कौकणी-धनगर, (१३) कानडे, (१४) वऱ्हाडे-धनगर, (१५) झाडे,
(१६) शेडे, (१७) कुरमार, (१८) माहुरे, (१९) लाडसे, (२०) सनगर,
(२१) धनगर.

(सीवीसी-१०८९/(२०३)/मावक-५, दि. २५ मे, १९९० अन्वये)

भटक्या जमाती "ड"

वंजारी व तत्सम जातींची यादी

वंजार, वंजारा, वंजारी.

उच्च व तंत्रशिक्षण आणि सेवायोजन
विभागाच्या अधिपत्याखालील सर्व शैक्षणिक
संस्थांमध्ये " विशेष मागास प्रवर्गाकरिता "
राखीव जागा ठेवणेबाबत

महाराष्ट्र शासन

उच्च व तंत्रशिक्षण आणि सेवायोजन विभाग
शासन निर्णय क्रमांक : युएसजी-१४९३/(२४२८)-विशि-४
मंत्रालय विस्तार भवन, मुंबई-४०० ०३२

दिनांक : २२ जून, १९९५

- वाचा : (१) शासन निर्णय, उच्च व तंत्रशिक्षण आणि सेवायोजन विभाग क्र. युएसजी-१४९३/२४२८/विशि-४, दि. २३ जून, १९९४ व समक्रमांकित शुद्धिपत्रक दिनांक-जुलै १९९४.
- (२) शासन निर्णय, समाजकल्याण सांस्कृतिक कार्य व क्रीडा विभाग क्र. सीबीसी-१४९४/प्र. क्र. २३६/मावक-५ दिनांक १३ जून, ९५ व समक्रमांकित शुद्धिपत्रक दिनांक १५ जून, १९९५.
- (३) शासन निर्णय, सामान्य प्रशासन विभाग क्र. बीसीसी-१०९४/प्र. क्र. ६८/९४/१६-ब, दिनांक १५ जून, १९९५.

१. शासन निर्णय : राज्यातील अनुसूचित जाती व अनुसूचित जमाती म्हणून विवक्षितपणे घोषित करण्यात आलेले जनसमुदाय वगळता अन्य काही जातीजमातीकडून सामाजिक, आर्थिक व शैक्षणिक दृष्ट्या मागासलेल्या कारणावळीने विशेष सवलत देण्याची मागणी लक्षात घेता, शासन निर्णय, समाजकल्याण, सांस्कृतिक कार्य व क्रीडा विभाग क्रमांक सीबीसी-१४९४/प्र. क्र. २३६/मावक-५, दिनांक १३ जून, १९९५ व समक्रमांकित शुद्धिपत्रक दिनांक १५ जून, १९९५ मध्ये विशिष्ट जातीचा " विशेष मागास प्रवर्ग " यामध्ये समावेश करण्याबाबतचे आदेश निर्गमित करण्यात आले आहेत. ज्या जातींचा " विशेष मागास प्रवर्ग " मध्ये समावेश करण्यात आला आहे त्याची यादी पारशिष्ट "अ" मध्ये देण्यात आली आहे.

२. शासन निर्णय, सामान्य प्रशासन विभाग क्र. बीसीसी-१०९४/प्र. क्र. ६८/९४/१६-ब दिनांक १५ जून, १९९५ अन्वये " विशेष मागास प्रवर्ग " साठी २% आरक्षण शासकीय/निमशासकीय सेवेत ठेवण्याबाबतचे आदेश निर्गमित केले आहेत.

३. शासन निर्णय, उच्च व तंत्रशिक्षण आणि सेवायोजन विभाग क्र. युएसजी-१४९३/(२४२८) विशि-४, दिनांक २३ जून, १९९४ व समक्रमांकित शुद्धिपत्र दिनांक-जुलै, ९४ अन्वये इतर मागास वर्गासाठी अक्षय विद्यापीठे व संलग्नित शासकीय/अशासकीय कला, विज्ञान, बाणिज्य, शिक्षणशास्त्र व इतर शैक्षणिक संस्था यामध्ये प्रवेशासाठी आरक्षण ठेवण्याबाबतचे आदेश निर्गमित करण्यात आले आहेत. या आदेशानुसार शैक्षणिक संस्थांमध्ये राखीव जागा ५०% या प्रमाणात ठेवण्यात आलेल्या आहेत. आता काही विशिष्ट जाती जमातींचा " विशेष मागास प्रवर्ग " त समावेश करण्यात आलेला असल्यामुळे या प्रवर्गाकरिता २% जागा उच्च व तंत्रशिक्षण विभागाचे अधिपत्याखालील सर्व शैक्षणिक संस्थांमध्ये या आदेशान्वये राखून ठेवण्यात येत आहे. " विशेष मागास प्रवर्ग " करिता राखून ठेवण्यात आलेल्या २% जागा वाढल्याने आता शैक्षणिक संस्थांमध्ये राखीव जागांचे प्रमाण खालीलप्रमाणे राहिले :

| | |
|--|------|
| (१) अनुसूचित जाती व अनुसूचित जाती मधील बौद्धधर्म स्वीकारलेल्या व्यक्ती | १३% |
| (२) अनुसूचित जमाती | ७% |
| (३) विमुक्त जाती (१४ तत्सम जाती) | ३% |
| (४) भटक्या जमाती (जानेवारी १९९० पूर्वीच्या २८ व तत्सम जाती) | २.५% |
| (५) भटक्या जमाती (धनगर व तत्सम जमाती) | ३.५% |
| (६) भटक्या जमाती (वंजारी व तत्सम जमाती) | २% |
| (७) इतर मागास वर्गांकरिता (ओ. बी. सी.) | १९% |
| (८) विशेष मागास प्रवर्ग | २% |

एकूण ५२%

हे आदेश १९९५-९६ या शैक्षणिक वर्षापासून लागू करण्यात येत आहेत.

४. सदर आरक्षण प्रत्येक संस्थांमध्ये अभ्यासक्रम निहाय असेल आणि ते मुक्त आणि मूल्याधारित जागांकरिता त्यांच्या त्यांच्या प्रमाणात असेल.

आरक्षित जागा या प्रथमतः भरण्यात याव्यात. मात्र आरक्षित जागांवर प्रवेश मिळाला तरी गुणवत्तेनुसार त्या उमेदवारांच्या अभ्यासक्रम किंवा संस्था याबाबतच्या काही किंवा सर्व फक्त वरच्या पसंतीकरीता अराखीव जागांमध्ये प्रवेश देण्यासाठी त्यांच्या विनंतीनुसार पुनर्विचार करण्यात यावा.

५. शैक्षणिक संस्थांमध्ये प्रवेश देताना एखादा प्रवर्गाचा उमेदवार न मिळाल्यास ते आरक्षण अनुशेष म्हणून पुढे ओढण्यात येत नसल्यामुळे व ते त्याच वर्षी भरावयाचे असल्यामुळे मागासवर्गीयांच्या इतर गटातील उमेदवारांना प्रवेश देवून आरक्षण पूर्ण करण्यात यावे. यासाठी दिनांक २७ जून, १९७४ च्या परिच्छेद २ मध्ये दिलेल्या मार्गदर्शक तत्वानुसार कार्यवाही करण्यात यावी. मात्र अदलाबदलीने इतर प्रवर्गातून भरण्याची तरतूद करताना अशा तऱ्हेने उपलब्ध मागासवर्गीयांची संख्या मूळ आरक्षण अधिक अदलाबदलीने झालेले विद्यार्थी यांची संख्या धरून ५२% पेक्षा अधिक असणार नाही.

६. शैक्षणिक वर्ष १९९५-९६ सुरु असल्यामुळे "विशेष मागास प्रवर्ग" त असणाऱ्या जातीमधून प्रवेश घेणाऱ्या विद्यार्थ्यांकरिता त्यांनी ३१ जुलै, १९९५ पर्यंत शासन निर्णय, समाजकल्याण, सांस्कृतिक कार्य व क्रीडा विभाग क्र. सीबीसी-१४९४/प्र. क्र. २३६/मावक-५, दिनांक १३ जून, १९९५ च्या जोडलेल्या परिशिष्ट "ब" मधील विवरण पत्रात जातीचे प्रमाणपत्र सक्षम अधिकाऱ्याकडून घेऊन संबंधित संस्थाप्रमुखांकडे सादर करणे बंधनकारक राहिले. वरील तारखेपर्यंत जर या प्रवर्गातील विद्यार्थी त्यांच्या जातीचे प्रमाणपत्र शैक्षणिक संस्थाप्रमुखांना सादर करू शकले नाहीत तर, त्यांचा या राखीव जागांवर हक्क राहणार नाही. याचीही नोंद घेणे आवश्यक आहे.

७. शिक्षण संचालक (उच्च शिक्षण), महाराष्ट्र राज्य, पुणे यांना विनंती करण्यात येते की, हे आदेश सर्व शैक्षणिक संस्थांचालकांच्या निदर्शनास आणून द्यावेत.

हे आदेश सामान्य प्रशासन विभागाच्या व समाजकल्याण, सांस्कृतिक कार्य व क्रीडा विभागाच्या संमतीने निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने.

त्रि. ब. सेन

उप सचिव, महाराष्ट्र शासन

परिशिष्ट—“अ”

शासन निर्णय, समाजकल्याण, सांस्कृतिक कार्य व क्रीडा विभाग क्रमांक सीबीसी-१४९४/प्र. क्र. २३६/मावक-५, दिनांक १३ जून, १९९५ व समक्रमांकित शुद्धिपत्र दिनांक १५ जून, १९९५ अन्वये "विशेष मागास प्रवर्ग" अंतर्गत करण्यात आलेली जातीची यादी.

अ. क्र.

जातीचे नाव

१. गोवारी, गवारी.
२. माना.
३. (१) कोष्टी, (२) हलवा कोष्टी, (३) हलवा जात, (४) साळी, (५) लाडकोष्टी, (६) गढवाल कोष्टी, (७) देशकर, (८) सालेवार, (९) पद्मशाली, (१०) देवांग, (११) काची बंध, (१२) पटवीस, (१३) सतसाले, (१४) साडे, (१५) जैनकोष्टी.
४. (१) कोळी, तत्सम जाती, (२) मच्छिमार कोळी, (३) अहीर कोळी, (४) खानदेशी कोळी, (५) पानकोळी, (६) शिश्चन कोळी, (७) चुंबळे कोळी, (८) पानमरे कोळी, (९) सूर्यवंशी कोळी, (१०) मगिला कोळी, (११) सोनकोळी, (१२) वैती कोळी, (१३) खारवी, (१४) अनुसूचित जमातीमध्ये समावेश नसलेले कोळी.
५. (१) मुन्नरवार, (२) मुन्नरवार, (३) मुन्नर, (४) तेलगु मुन्नर, (५) मुन्नरवार तेलगु, (६) मुन्नरकापू, (७) कापेवार, (८) तेलगु कापेवार, (९) मुन्नरवाड, (१०) तेलगु फुलमाळी, या जाती.

पुणे विद्यापीठ, पुणे ७

संदर्भ क्र. आरक्षण / ४२ / ५३३

आरक्षण कक्ष

दिनांक : २२-७-९५.

मा. प्राचार्य / संचालक,
सर्व संलग्न महाविद्यालये,
सर्व मान्यताप्राप्त संस्था.

महोदय,

वरील शासन निर्णय आपणांकडे माहितीसाठी व योग्य त्या कार्यवाहीसाठी पाठवीत आहे.

कळावे,

आपला विश्वासू,

सही/-

उपकुलसचिव,

आरक्षण कक्ष